

Тема: Шәфкатьлелек бизи кешене.

Максат:

1. Укучыларны “Шәфкатьлелек” дигән темага уйланырга мәжбүр итеп, киләчәктә үз балаларын шәфкәтлелек итеп тәрбияләү юнәлешен бирү.
2. Укучыларның үз фикерләрен ачык, матур итеп башкаларга җиткерә, дәлилләп күрсәтә белүләренә ирешү.
3. Укучыларда кешелеклелек, ярдәмчеллек, изгелек сыйфатлары тәрбияләү.
4. Шәфкәтлелек кешеләрнең эшләре белән танышу, аларны үзенә өлгә итеп алу.

Сыйныф сәгатенең көтелгән нәтижәсе:

- Кем бер хаерле, гүзәл эш эшләсә, ул кешегә иң аз дигәндә ун кат савап булачак икәннен белү.
- Кешенең кылган изгелекләре дә, яман эшләре дә исәпләнеп бара- алар өчен җавап бирәсе булачак икәнненә төшенү.
- Аллаһка ышанмаган кешенең яхшылыгы кабул булмый икәннен аңлау.

Эпиграф: “Кем дә кем тузан бөртегә генә изгелек кылса, ул күренәчәк. Кем дә кем тузан бөртегә генә начарлык кылса, ул күренәчәк”.

Дәрәс барышы

I. Уку мәсьәләсен кую.

1. Видеороликны карау- “Шәфкәтлелек бар ул!” (Восстановление веры в человечность”).

- Сезнең игътибарыгызга видеороликны тәкъдим итәбез- ул бүгенегә дәрәснең темасын ачыкларга ярдәм итәр.

Өчтәлек: авыр хәлдә калган кешеләргә, хайваннарга ярдәм белән ашыгып килгән изге күңелле коткаручылар турында.

II. Дәрәснең темасын ачыклау. Шәфкәтлелек бизи кешене.

- Димәк, бүген без нинди темага сөйләшәчәкбез?

- Шәфкәтлелек турында.

- Видеоролик сездә нинди хисләр уятты? Фикерегезне исбатлагыз.

III. Уку мәсьәләсен чишү.

1. Яңа сүзләр:

Шәфкәтлелек, михербанлык, мәрхәмәтлек, волонтерлык (кешеләргә бушка ярдәм итү).

- Нәрсә ул шәфкәт?

/Җаваплар/:

-Татар теленең аңлатмалы сүзлегендә яхшылык сүзенең түбәндәге синонимнары бирелгән: мәрхәмәтлелек, ярдәмчеллек, кешелеклелек, шәфкәтлелек, ихтирамлылык, игелеклелек.

- Минемчә, “шәфкәт” сүзе – кызгану, аяу хисе, мәрхәмәтле, киң күңелле, рәхимле, ярдәмчел, игелекле булуны аңлата.

2. Шәфкәтлелекнең төрләре.

- Кечкенә генә хикәяне тыңлагыз. Хикәягә исем кушыгыз.

Бер стакан сөт

Беркөнне ярлы гаиләдән булган малай мәктәптә укыган өчен түләргә акча булсын дип ишектән- ишеккә йөрәп, айберләр сатып йөргән. Көн бик салкын, яңгырлы- вак- тияк товарын

да алуучы юк. Тамагы ачып кесәсен актарып карый- анда тамак ялгарлык акча юк иде. “Менә бу йорт хужәсынан ашарга сорап карармын”, - дип уйлы, ләкин ишекне бик матур яшь кыз ачкач, малай югалып кала һәм бер стакан су гына сорый. Сөенечкә каршы, аңа бер стакан жылы сөт алып чыгып бирәләр. Аның тәмлелеген әйтеп бетерә торган түгел иде! “Күпме түләргә тиеш мин сезгә?”, - дигән сорауга, - “Бер тиен дә түгел. Әнием эшләгән яхшылык өчен түләүне беркайчан да алмаска өйрәтте...”

Чын күңелдән булган рәхмәтен белдереп, малай үзенә хал кәргәнән сизеп, бар кешеләргә, дөнья Хужәсына ышанычы ныгып китте.

Күпмедер еллар үткәч, Американың бер зур шәһәрнең хастаханәсенә каты авыру яшь хатынны алып киләләр. Бик танылган, операцияләр өчен гадәтчә кыймәтле түләү хакын сораган доктор Говард Келли аның кайсы шәһәрдән килгәнән ишеткәч, авыру палатасына керә һәм үлем хәлендә булган кешедә теге яшь кызны таний.

Дәвалауга бөтен көчен куеп, доктор аны үлеменән коткара. Операция өчен түләргә вакыт эңгәч, авыру хатын бик борчыла: калган бөтен гомере буена эшләгән бар акчасы шушы дәва өчен түләргә китәчәк.

- Күпме түләргә тиеш мин сезгә?- дип сорый.
- Бер тиен дә түгел.
- Дәвалану хакын әйтегез!
- Бер стакан сөт...

Барысы да аңлашылды.... Күзләрен яшь тутырган хатын: ”Я, Раббым, чиксез рәхмәт Сиңа, Сиңең мине яратуың шәфкатле кешеләр йөрәкләре һәм куллары аркасында миңа эңгәчкерелде!” - дип елады...

Бу танылган Америка докторы Говард Келли белән чыннанда булган бер хал турында хикәя иде (1855- 1943 г.г.).

- Хикәягә исем кушыгыз.
- Бер стакан сөт. (Яхшылык хәрвакыт кире кайта).
- Хикәя геройларын нинди уртақ кеше сыйфаты берләштерә? (Шәфкатьлелек).

/Укытучы/:

- Шәфкатьлелек, мәрхәмәтлелек, тәүфыйк - миһербан, игелек- изгелек, ярдәм, киң күңеллелек, кадер- хөрмәт, наз- игътибар, юмартлык, сабырлык, итагатылелек һәм башка матур төшенчәләргә дә үз эченә алуучы, бик киң мәгънәле сүз ул.

- Димәк, без игелекле эшләргә аеруча күп башкарырга, туганнарыбыз- якыннарыбыз белән тагын да күбрәк аралашырга, бер- беребезгә игътибарлы, ихтирамлы, түзем, миһербанлы булырга, ятим- мохтажларга жан жылысын, матди ярдәмне кызганмаска, изге гамәлләр башкарганга юмартлык күрсәтергә тиешбез.

3. “ Шәфкатьлелекне кемгә күрсәтергә була?” дигән сорауга җавап бирү.

/Җаваплар/:

- Шәфкатьле булу – көчсез әби-бабайларга, күршеләргә, өлкәннәргә, хезмәт һәм сугыш ветераннарына, кечкенә балаларга, хайваннарга булышу.

- «Яхшылык жирдә ятмый» дигән борынгылар. Чынлап та, яхшылык ул безнең изге эшләребез һәм уйларыбыз, кешеләрнең бер-беренә карата өчкерсез һәм рәхимле мөнәсәбәтләре.

/Укытучы/:

- Яхшылык беркайчанда онытылмый. Әлеге заманда бар дөнъяны материал байлыкка омтылу яулап алган, күп кешеләрнең уйлары, эшләре белән акча идарә итә. Ә яхшылык, игелекле, шәфкатьлелек сыйфатларына урын юк кебек. Әлбәтте, акча белән дә мохтаж булган кешеләргә

ярдәм итәргә була, әмма чын күнелдән ярдәм күрсәтәсе килгән кешедә әллә ни зур акча суммалары, гадәттәгечә, булмый.

4. Төркемнәрдә эшләү. “Игелекле эшнең иртәсе-киче юк”.

1нче бирем Уен “Мин башлыйм, син дәвам ит”

Шәфкәтьләлек сүзләре белән бәйләнешле мәкальләр белән танышу (мәкальләргә тәрбиячә башлый, укучылар дәвам итә).

- Шәфкәтьләлек, яхшылык кебек күркәм сыйфатлар татар халкында иң югары бәйләнгән. Бу изге гамәлләр турында мәкаль һәм әйтемләр иңат ителеп, алар еллар дәвамында безне рухи яктан бапта, әдәпләккә өйрәтә.

- Ашның мае бар, сүзнең ... жае бар.
- Яхшы гадәт адәм итәр, яман гадәт ... әрәм итәр
- Кеше холкын күзәт- үзеңнекен ... төзәт.
- Матурлык эзләмә, яхшылык ... эзлә.
- Кешегә игелек итсәң- үзеңә ... булышырлар.
- Изгелек итсәң яшер, изгелек күрсәң ... фаш ит.
- Матурлык- бер көнлек, игелек- ... мәңгелек.
- Изгелек эшен озакка ... сузарга ярамый.
- Игелекле эшнең иртәсе-... киче юк.
- Изгелек итә алмасаң, ... яманлык кылма.
- Яманлык артыннан йөргән - ... изгелек тапмас.
- Яхшылык жирдә ... ятмый.
- Жылы сүз - жан ... азыгы.
- Яхшы булсаң, даның чыгар, яман булсаң, ... жаның чыгар.
- Яхшылык кылган - аш жыйган, яманлык кылган ... таш жыйган.
- Яхшылык эшлә дә ... суга сал.
- Изгелек итә алмасаң, яманлык ... кылма.
- Кайсы мәкаль сезгә күбрәк ошый һәм ни өчен? Фикерегезне испатлагыз.

2нче бирем «Ситуациягә бәя бирү»

- Хикәяне тыңлагыз. Аның төп фикеренә туры килә торган исем кушыгыз:

Бу пәси башкалардан ким түгел!

“Мәче балаларын сатам,”- дигән белдерүне күргәч, Рәстәм кибеткә керде, сатучы абый белән исенләште һәм кыймыча генә хакын белеште. “30 алып 50 сумга хәтле”- диелгәч, кесәсендә 2 сум гына булганын күрде, читенсендә һәм пәси балаларына күз салырга гына рөхсәт сорады.

Сатучы елмайды, пәсиләргә тартмадан алып күрсәтте. Алар тарала башладылар, тик берсе ни өчендер башкалардан бик артта калды. Аягын да өстерәбрәк атлаган шикелле иде. “Бу пәсигә ни булган?”- дигән сорауга,- “Аягы тумыштан гарип”,- дигән җавап ишетте. Рәстәмнең борчылуы йөзгә чыкты:

- Нәкъ бу мәче баласын алыр идем мин.

- Бу бит гарип мәче! Нәрсәгә ул сиңа? Инде телесең икән- бушлай бирәм.

- Юк, бушлай алмыйм. Бу пәси башкалардан ким түгел! Тулы хакын түләргә аның өчен.

Сатучының йөрәгә ни өчендер әрни башлады:

- Улым, син аңлап кына бөтермисен: бу мескен пәси беркайчанда йөгәрә, сикерә, уйный алмас.

Рәстәм чалбарының балагын кайтарды һәм сатучы хайран калып, аның аягының зәгыйф, гарип, тимерләр белән ныгытылган икәннен күрде...

- Мин дә бекайчанда йөгера, сикера алмыячакмын. Бу песига дә аның авыр хәлен аңлый торган, аңа ярдам итә торган кеше кирәк.

Сатучы абый иреннәрен төшләп, яше белән тулган күзен яшереп, Рөстәмгә елмайды:

- Улым, дөньядагы бөтен песи хужжаларның синең шикелле олы йөрәкле булуларын Аллаһтан сорыячакмын...

- Хикәянең төп фикеренә туры килә торган исем кушыгыз.

- Ни өчен бу песинең хәлен Рөстәм генә аңлаган?

- Кешенең күңеле нинди икәнлеген, аның хайваннарга мөнәсәбәтендә ачык күрәп була.

3нче бирем Видеоролик “Социаль эксперимент” (Америка)

Өчтәлеге:

- Тамагым ач дип, урамда ризык сораган журналистка үзе ашаган пицаның кисәген бер бомжгына бирә. Ана да, булса кирәк, бу пицаны хаер итеп шул видео төшерүчеләр журналистның иптәшләре алдан биргән булганнар. Башкалары- үземнең дә ашыйсы килә дип жавап бирәләр.

- Ни өчен болай? Ник без мохтажларны күрә белмибез? Ни өчен, күрсәк тә, аларны күрмәгәнә салышабыз? Нәрсә булды безгә?!

- Видеороликта шәфкатьлелекнең киресе күрсәтелде.

- Анда кешеләргә хас булган нинди сыйфатлар сүрәтләнә?

- Михербансызлык, шәфкатьсезлек, ваемсызлык, гамьсезлек, мәрхәмәтсезлек.

- Күпчелек кеше хәленә үзе авырлыклар кичергән кеше генә керә белә, һәм дә шул авыр вакытта башкаларның ярдәменең тәмен татып караучы дер.

- Юкка түгелдер, “Иң зур сынау- муллык белән сынау”,- дип әйтелә. Рәхәттә яшәгән кеше үзен генә уйлый, мескеннәрдә юк аның йомышы.

4нче бирем “Безнең киңәшләр”

- Үзәндә шәфкатьлелекне тәрбиялисә килгән кеше нинди киңәшләр бирер идегез? (Балалар фикер алышып, үз группаның киңәшләрен тәгъдим итәләр).

- Кешеләрдә барыннан да элек, уңай якларны табарга йөрәнегез.
- Кешеләргә игътибарлы булыгыз. Аларга ярдам кирәк түгел микән уйлый белегез.
- Файда килүне өмет итмичә мохтажларга ярдам итегез.
- Табигатькә, хайваннарга карата мәрхәмәтле булыгыз.
- Кем бер хаерле, гүзәл эш эшләсә, ул кешегә ун кат савап булып.
- Изгелек эшләгез- ул, һичшиксез, кире кайтачак. Начарлык эшләсәгез- ул да кире кайтачак.
- Үзегездә булган мәрхәмәтлек орлыкларны кешеләрдән яшерегез, үз игелелегез белән мактанмагыз.

/Укытучы/:

- Барыбызга да истә тотырга кирәк: халык «Яхшы сүз - жан азыгы» дип бердә юкка әйтмәгән. Якын кешенең рухи яктан күңелен күтәрү, авыр минутларда аның хәлен аңларга тырышу да бик мөһим. Жылы, яхшы сүз материал ярдәмгә караганда да кирәгрәк булырга мөмкин, чөнки байлык ул була да бетә, а кылган яхшы эшләр күңелдә, йөрәктә кала һәм бер булса да әйләнеп кайтачаклар.

5. Танылган шәхесләр сүзе.

- Танылган шәхесләр сүзен ничек аңлайсыз?

- “Һәр кеше белән гүзәл тереклек итәргә, һәркемгә мәрхәмәтле булырга, һәрнәрсәнең гүзәл тарафын алга алырга...” (Риза Фәхрәддин)
- “Яхшылык – начарлык эшләмәү генә түгел, ә начарлык эшләргә теләк булмау” (Демокрит).
- “Яхшылыкның көче беткәндә, ул яманлыкка әйләнә” (Оскар Уайльд).

6. Изге Коръән китабыннан.

- Изге Коръән китабында шәфкатьлелек, изгелек турында болай дип язылган:

- “Яхшылык эшләргә ашыгыгыз” /Коръән.78/.
- «Кем дә кем яхшылык эшләсә, моның файдасы аның үзенә була, ә кем дә кем начарлык эшләсә, моның зарары үзенә булачак. Синең Раббың колларына әз генә дә гаделсезлек кылмый» /Фуссыйләт : 4/.

- Ни өчен кешегә яхшылыкны кылуда ашыгырга кирәк?

- Бу сүзләргә ничек аңлайсыз?

- Аллаһ Тәгалә Гадел Зат булганга күрә бөтен кешегә дә тиешле жәзасын яки бу дөньяда, яки ахирәт дөньясында бирә. Кешенең башкаларга кылган начарлыклары үзенә кире әйләнеп кайтуы турында хәбәр итә.

- Монда Аллаһы Тәгаләнең 99 гүзәл исемең кайсысы бик ачык күренә? (Әл Гадлү).

7. Эпиграф белән эш.

- “Кем дә кем тузан бөртегә генә изгелек кылса, ул күренәчәк. Кем дә кем тузан бөртегә генә начарлык кылса, ул күренәчәк” /Коръән. 99: 6-8/.

- Кеше гомере буена мөмкин кадәр күбрәк изгелекләр эшләргә тиеш, алар барысы да исәпләнеләр һәм килер бер көн- яхшы эшләребезнең күп булуы безгә бик- бик кирәк булачак.

8. Аллаһы Тәгаләнең ризалыгы өчен кылмаган изгелек турында.

- Аллаһы Тәгалә әйтте:

- “Имансызларның кешеләргә кылган яхшылыкларын очкан тузан кебек юк итәрбез, аларга һичбер файда булмас” (Коръән. Фуркан: 23).

- Адәм баласы өчен куркынычның куркынычы- изгелек кылып та, яхшылык эшләп тә бер савапсыз калу. Ничек алай булырга мөмкин? Алай була, әгәрдә кеше кылган яхшылыкны Аллаһ ризалыгы өчен түгел, ә башкалар аның изгелеген күрсеннәр өчен, аны махтасыннар өчен эшләп икән- изгелеккә рия катнашкан чакта. Аллаһка ышанмаган кешенең яхшылыгы кабул булмый. Уйлап карыйк әле, ничек куркыныч: Адәм баласының гөнаһларын фәрештәләр исәпләп бара, ә яхшылыклары язылмый да, исәпләнми дә, файдасыз калачаклар, чөнки кеше үзен Раббыбыз каршында артык горур тотса, Аңа ышанмый!

Заманында Әбу Талиб, Мөхәммәд Пәйгамбәр (с.г.в.)нең туганы, рәсүлебезгә бик күб ярдәм иткән, Ислам юлында үзенең байлыгын тоткан, Пәйгамбәребез (с.г.в.)не дошманнарыннан коткарган. Ләкин бу изгелекләр аңа ярдәм итми чаклар, чөнки ул Ислам динен кабул итмичә, “Аллаһтан башка иләһ юк, Мөхәммәд Аның илчесе”- дигән кәлимәсен (сүзен) әйтмичә, иман китермичә вафат булган. Пәйгамбәребез (с.г.в.) үзенең иң якын, иң яраткан туганнарының берсен Кыямәт көнендә яклы алмыячак, чөнки Аллаһы Тәгалә әйтте: “Имансызларның кешеләргә кылган яхшылыкларын очкан тузан кебек юк итәрбез, аларга һичбер файда булмас” (Коръән. Фуркан: 23).

9. Хәдисләр.

- Мөхәммәд Пәйгамбәр (с.г.с) нең хәдисләрен укып, алар турында үз фикерләрегезне әйтегез. Мөхәммәд Пәйгамбәр галәйһиссәләм әйтә:

- *"Кем бер сукурны кырык адым кадәр генә булса да, җитәкләп барса, шул кешегә җәннәт вәҗеп (тиеш) булыр".*
- *"Үзеңә нәрсә теләсәң, башкаларга да шуны телә".*
- *"Игелекле эшләрне тавышсыз гына башкарыгыз".*
- *"Һәр изгелек – сәдака".*
- *"Кардәшең дә үзеңә теләгәнне теләмичә, березгә дә иманлы булмаячак".*
- *"Инсаннар җәмгыятьте бер инсан тәнендәге әгъзаларга охшаар. Тәндә булган әгъзалар бер-берсенә ярдәмче булып торулары, берсе эштән чыкса, башкалары да шуннан зарар күрүләре кебек, инсаннар да бер-берсенә ярдәмче булып торырга һәм берсенә килгән һалакәтне башкалары да уртаклашып сызланырга тиешләр".*

- Исламның максатларының берсе – кешеләрнең сөю һәм дуслык белән яшәүләре. Моның ярдәмендә гаделлек хөкем сөрә, кешеләр күңеленә тынычлык урнаша. Әмма болар җәмгыятьнең һәр әгъзасы үзенә теләгәнне башкаларга да теләгәндә генә тормышка ашачак. Шуңа күрә, Пәйгамбәр галәйһиссәләм мондый теләкне иман белән бәйли, «иманның бер үзлегә» дип атый.

IV. Рефлексия (Йомгаклау).

- Дәресең темасын искә төшерез.

- Шәфкатьлелек темасына карата нинди гыбрәтләр алдыгыз? (*Әгәр итсәң берәүгә син изге эш, үзеңә дә килер шундый ук өлеш. Изгелек итсәң яшер, изгелек күрсәң фаши ит*).

- Үзегез өчен нинди нәтижә ясадыгыз?

- Нәрсә ул яхшылык һәм шәфкатьлелек? Бу сүзләрнең мәгънәсе нидә?

/Укытучы/:

- Уйлап карасак, шәфкатьлелек - бер-береңә ярдәмгә килергә эзер булу, якын кешең өчен үзеңне, үзеңнең хис- тойгыларыңны корбанга китерүдер, гомумән, чын күңелдән эчкерсез яхшылык кылу. Безнең чынбарлыкта бар кешедә дә бу күңел сыйфаты, кызганычка каршы, юк. Яхшылык кылган кешеләр Аллаһка ышанмасаларда, шәфкатьле һәм изгелекле булып кала аладыр, минемчә. Ләкин чын күңеле белән Аллаһы Тәгаләгә ышанган кеше шәфкәтсез була алмый, чөнки Раббыбыз бер- беребезгә яхшылык кылырга кушкан.

- Үзегездә булган мәрхәмәтлек орлыкларны кешеләрдән яшерез, үз игелелегез белән махтанмагыз.

- *"Кем дә кем тузан бөртеге генә изгелек кылса, ул күренәчәк. Кем дә кем тузан бөртеге генә начарлык кылса, ул күренәчәк".* Бу сүзләрне үзебезнең йөрәкләребезгә гомер буена салыйк, беркайчанда онытмыйк, чөнки һәрбер тузан бөртеге хәтле изгелегебез өчен дә, һәрбер тузан бөртеге хәтле яманлыгыбыз өчен дә Аллаһы Тәгалә каршысында жавап бирәчәкбез. Шәфкатьлелек бизи кешене һәм бәхетле дә итә аны.

VI. Өйгә эш:

- Өй эшен вариантлап бирәбез:

1. "Мин белгән шәфкатьле кеше" дигән темага жавап эзерләп килергә.

2. Шәфкатьлелек турында киңәшләрне истә калдыру.